



38/19

It-tmienja u tletin (38) laqgħa tal-Kunsill Lokali Santa Venera li saret fl-Uffiċċju Amministrattiv, nhar it-30 t' April, 2015 fis-6.30 ta' filgħaxija.

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku
	Is-Sur Silvio Vella	-	Kunsillier
	Is-Sur Darren Carabott	-	Kunsillier
	Is-Sinj. Elizabeth Vella	-	Kunsillier
	Is-Sur Jason Mangani	-	Kunsillier
	Is-Sur Horace Anastasi	-	Kunsillier
	Is-Sur Michael Mifsud	-	Segretarju Eżekuttiv

Aġenda:

1. Mozzjoni – Problema ta' ipparkjar

Il-laqgħa bdiet fis-6.30 ta' filgħaxija.

1. Mozzjoni – Problema ta' ipparkjar

Is-Sindku talab lis-Sinjura Elizabeth Vella, il-proponent tal-mozzjoni, sabiex taqra l-mozzjoni. Liema mozzjoni giet ssekondata mis-Sur Darren Carabott (Anness 1).

Il-Mozzjoni giet moqrija u is-Sindku talab biex tinfetħ id-diskussjoni fuq din il-mozzjoni.

Is-Sinjura Vella esprimiet li f' Santa Venera hawn problema ta' parkeġġ u għaldaqstant kien għalhekk li ġew identifikati dawn iż-żewġ postijiet li huma Umberto Calosso u Centru Hidma Soċjali. Hi kompliet li jekk ikun hemm qbil għandha tibda komunikazzjoni mal-Ministeri rispettivi.

Is-Sur Carabott kompli billi qal li għal din il-problema l-Kunsill għandu jsib soluzzjoni u għaldaqstant dawn iż-żewġ postijiet identifikati għandhom jinfetħu bħala parkeġġ għar-residenti. *wara l-hin tax-xogħol.*





Is-Sur Anastasi qal li hu ma jaqbilx ma kif il-mozzjoni giet imfassla għaliex il-problema tal-ipparkjar mhix biss għaż-żewġ zoni imsemmija fil-mozzjoni iżda madwar ir-raħal kollu għaldaqstant kellhom ikunu identifikati postijiet oħra fejn jistgħu jintużaw bħala parkeġġ fosthom Dar San Guzepp. Is-Sur Anastasi kompli billi qal li tkun diffiċli biex entitajiet governattivi jhallu l-entraturi tagħhom miftuha minhabba *safety*.

Is-Sur Carabott saħaq li l-Ministru Joe Mizzi għandu jsib soluzzjoni galadarba is-sistema tal-parking bil-hin giet sospiza. * *residenzjali*

Fis-7.45 pm wasal wieħed mill-Kunsilliera s-Sur Jonathan Brimmer.

Is-Sindku nforma lill-membri li l-ħsieb ta' din il-mozzjoni huwa tajjeb u hemm bżonn li din il-problema tal-ipparkjar tkun riżolta. Huwa kompli billi nforma lill-membri li f'dawn l-aħħar sentejn bla daqq ta' trombi għamel diversi tentattivi sabiex tidhol fis-seħħ is-sistema tal-parking bil-hin. Is-Sindku kompli jgħid li fuq din il-materja hemm diskussjonijiet għaddejnin bejn il-Ministeri konċernati u Transport Malta minhabba l-fatt li din hija problema ta' hafna mil-lokalitajiet.

Apparti minn hekk is-Sindku informa lill-membri li sa mill-bidu tal-kariga tiegħu bħala Sindku għamel komunikat kemm mal-MSDEC u ma Ċentru Ħidma Soċjali sabiex wara l-ħinijiet tax-xogħol r-residenti jkun u jistgħu jużaw dawn il-parkeġġi. Is-Sindku rrimarka li bħal ma nfatti qal is-Sur Anastasi jkun diffiċli li dawn il-parkeġġi jibqgħu miftuħin minhabba s-sigurta' wara l-ħinijiet tal-uffiċċju. Ir-risposta minn għand dawn iż-żewġ entitajiet governattivi kienet definittivament fin-negattiv.

Fuq dan ir-rigward is-Sindku ppropona emenda għall-mozzjoni. Liema emenda giet ssekondata mil-Viċi Sindku is-Sur Jonathan Brimmer. Is-Sindku qara l-emenda għall-mozzjoni (Anness 2).

Fis-7.15 pm is-Sur Horace Anastasi gie skużat għall-kumpliment tal-laqgħa.

F'dak il-ħin is-Sur Carabott qal li ser iressaq emenda fuq l-emenda tal-mozzjoni (Anness 3) sabiex mal-proposti tas-Sindku jizdiedu wkoll il-proposti msemmija fil-mozzjoni li kienet imressqa mis-Sinjura Vella.

Is-Sindku nforma lill-membri li minhabba l-fatt li kienet diġà saret pressjoni sabiex jintuża l-parkeġġ tal-MSDEC u ta' Ċentru Ħidma Soċjali m'hemmx għalfejn issir emenda fuq l-emenda tal-mozzjoni madanakollu ntab vot fuqha fejn l-emenda fuq l-emenda m'għaddietx b'4 voti kontra – Stephen Sultana, Jonathan Brimmer, Jason Ernest Mangani, Silvio Vella u 2 voti favur – Darren Carabott, Elizabeth Vella

**KUNSILL LOKALI
SANTA VENERA**



**SANTA VENERA
LOCAL COUNCIL**

Intant is-Sindku ressaq għall-votazzjoni l-emenda fuq il-mozzjoni hekk kif ipproponuta mis-Sindku u ssekondata mill-Viċi Sindku għaddiet b' Erbgħa (4) mill-membri ivvutaw favur Stephen Sultana, Jonathan Brimmer, Jason Ernest Mangani, Silvio Vella u Tnejn (2) mill-membri astjenew Darren Carabott, Elizabeth Vella. Hadd mill-membri ma vvota kontra.

Il-laqgħa b'urgenza ntemmet fid-7.30 ta' filgħaxija.

Stephen Sultana
Sindku

Michael Mifsud
Segretarju Eżekuttiv

Ikkonfermati lllum: 18/5/2015

Mozzjoni favur aktar spazju ta' pparkjar ta' vetturi fi Triq Qormi u fi Triq Braille u l-madwar

Daħla

Il-lokalità ta' Santa Venera kibret fin-numru ta' residenti f'dawn l-aħħar snin, bil-konsegwenza li l-istess residenti qed isibu aktar diffikultajiet sabiex jiparkjaw il-vetturi tagħhom fil-vicinanzi tad-djar rispettivi tagħhom. Din is-sitwazzjoni kompliet tiżdied permezz ta' dawn il-fatti prinċipali:

1. Il-ftuħ ta' servizzi ġodda mogħtija minn entitajiet tal-Gvern jew tkabbir ta' servizz mogħtija minn entitajiet tal-Gvern eżistenti;
2. Il-ftuħ ta' kumpaniji privati u banek fil-lokal;
3. Il-bini ta' residenzi ġodda, b'mod partikolari dawk fi Triq Qormi riċentement.
4. Il-bini li qed jittella fi Triq Braille

Għalhekk, ġew identifikati s-siti tal-Kumpless Umberto Kalosso (daħla minn Triq Qormi) u ċ-Ċentru Hidma Soċjali (daħla minn Triq Braille) sabiex dawn ikunu jistgħu jintużaw mir-residenti tal-lokal għall-parkeġġ ta' vetturi wara l-ħinijiet tax-xogħol. Dan għandu jwassal sabiex tittaffa l-problema ta' parkeġġ eżistenti.

Skop

Din il-mozzjoni għandha l-iskop li tftitex il-qbil u l-kunsens mingħand il-Kunsilliera kollha fil-Kunsill Lokali Santa Venera sabiex jibdew it-taħdidiet li għandhom iwasslu għall-permessi neċessarji mingħand l-awtoritajiet governattivi rispettivi.


Mozzjoni

Jien, Elizabeth Vella Minority Leader tal-Partit Nazzjonalista fil-Kunsill Lokali Santa Venera, qed inressaq din il-mozzjoni għall-attenzjoni u d-diskussjoni tal-Kunsilliera Lokali ġewwa Santa Venera.

Nitlob li din il-mozzjoni tiġi diskussa u eventwalment approvata sabiex il-Kunsill Lokali Santa Venera iġib l-approvazzjoni meħtieġa mill-awtoritajiet governattivi kompetenti għall-użu ta' l-ispazju eżistenti fil-Kumpless Umberto Kalosso u fiċ-Ċentru Hidma Soċjali mir-residenti tal-lokal għal skop ta' parkeġġ tal-vetturi tagħhom wara l-ħin tax-xogħol.


Proponent


Sekondant


Illum, 14 ta' April 2015



30 ta' April 2015

Emenda għal Mozzjoni datata 14 t'April 2015 dwar il-problema tal-ipparkjar.

- Konxji mill-fatt li f'Santa Venera kollha teżisti l-problema ta' nuqqas ta' parkeġġ,
- Konxji ukoll mill-fatt li sfortunatament matul il-milja ta' żmien id-diversi permessi li nħargu mill-MEPA spicċaw ma ħasbux għal dan l-impatt li seta jkollu fuq il-komunita' Vendriża liema mpatt ġie kkompensat biss mill-iskema tal-'Urban Improvement Fund'
- Konxji ukoll li l-istess fond qatt ma kien biżżejjed sabiex jinbena xi kumpless kbir li jkun jiflaħ għal diversi vetturi apparti l-fatt ukoll li l-artijiet vojta f'Santa Venera huma limitati u anke skarsi
- Filwaqt li bħala prinċipju qed naqblu li artijiet pubbliċi jistgħu jiġu kkunsidrati sabiex jiġu utilizzati għal benefiċċju tar-residenti, dan l-istess Kunsill Lokali kien diġa għamel talbiet ufficijali appena kif kien hemm bidla fl-Amministrazzjoni tal-Kunsill fejn fost l-oħrajn tkellimna ma' ufficijali miċ-Ċentru Hidma Soċjali u anke mas-Segretarjat tal-PS MSDEC.
 - Wara diversi diskussjonijiet irriżulta ukoll li minħabba raġunijiet ta' sigurta ż-żewġ entitajiet mhumiex lesti li jakkomodaw ir-rikjesti tal-istess Kunsill
- B'permezz ta' din l-emenda, qed nipproponi, sabiex kif diġa għamilna u qbilna sabiex nintroduċu l-iskema tar-*Residential / Timed Parking Scheme*, liema skema kienet diġa tat frott fil-passat iżda minħabba raġunijiet ulterjuri li kien ħa l-Kunsill f'dak iż-żmien, ġew imneħħija matul is-sena 2009.
 - Nibgħu neżerċitaw l-pressjoni kollha tal-Kunsill fuq l-awtoritajiet li jirregolaw dawn it-tip ta' permessi u ġaladarba jkollna dawn il-permessi f'idejna il-Kunsill ikun jista jimbarka fuq dawk id-deċiżjonijiet diġa meħuda propju fil-bidu ta' din il-leġislatura.
- Ċertament, b'permezz ta' dan, il-problema tal-ipparkjar ser tiġi mtaffa u r-residenti eventwalment iżidu ċ-ċansijiet tagħhom li jkollhom fejn jipparkjaw



Stephen Sultana

Proponent



Jonathan Brimmer

Sekondant

Received
30/04/2015


* Għandha ssir pressjoni wkoll sabiex jintużaw l-istabilliment ta' Umberto Kalossa u Centru Hidma Soċjali, sabiex ir-rezidenti jagħmlu użu għall-ipparkjar.

30 ta' April 2015


Proponent


Sekondant

Emenda għal Mozzjoni datata 14 t'April 2015 dwar il-problema tal-ipparkjar.

ANNEX 3

- Konxji mill-fatt li f'Santa Venera kollha teżisti l-problema ta' nuqqas ta' parkeġġ.
- Konxji ukoll mill-fatt li sfortunatament matul il-milja ta' żmien id-diversi permessi li nħargu mill-MEPA spiċċaw ma ħasbux għal dan l-impatt li seta jkollu fuq il-komunita' Vendriża liema mpatt gie kkumpensat biss mill-iskema tal-'Urban Improvement Fund'
- Konxji ukoll li l-istess fond qatt ma kien biżżejjed sabiex jinbena xi kumpless kbir li jkun jiflaħ għal diversi vetturi apparti l-fatt ukoll li l-artijiet vojta f'Santa Venera huma limitati u anke skarsi
- Filwaqt li bħala prinċipju qed naqblu li artijiet pubbliċi jistgħu jiġu kkunsidrati sabiex jiġu uttilizzati għal benefiċċju tar-residenti, dan l-istess Kunsill Lokali kien diġa għamel talbiet ufficijali appena kif kien hemm bidla fl-Amministrazzjoni tal-Kunsill fejn fost l-oħrajn tkellimna ma' ufficijali miċ-Centru Hidma Soċjali u anke mas-Segretarjat tal-PS MSDEC.
 - Wara diversi diskussjonijiet irriżulta ukoll li minħabba raġunijiet ta' sigurta ż-żewġ entitajiet mhumiex lesti li jakkomodaw ir-rikjesti tal-istess Kunsill
- B'permezz ta' din l-emenda, qed nipproponi, sabiex kif diġa għamilna u qbilna sabiex nintroduċu l-iskema tar-Residential / Timed Parking Scheme, liema skema kienet diġa tat frott fil-passat iżda minħabba raġunijiet ulterjuri li kien ħa l-Kunsill f'dak iż-żmien, ġew imneħħija matul is-sena 2009.
 - Nibqgħu neżercitaw l-pressjoni kollha tal-Kunsill fuq l-awtoritajiet li jirregolaw dawn it-tip ta' permessi u għaladarba jkollna dawn il-permessi f'idejna il-Kunsill ikun jista jimbarka fuq dawk id-deċiżjonijiet diġa meħuda propju fil-bidu ta' din il-legislatura.
- *
 - Ċertament, b'permezz ta' dan, il-problema tal-ipparkjar ser tiġi mtaffa u r-residenti eventwalment iżidu ċ-ċansijiet tagħhom li jkollhom fejn jipparkjaw



Stephen Sultana

Proponent



Jonathan Brimmer

Sekondant

Received
30/04/2015
